

अधिक्षक, शासकीय मुलींचे  
निरीक्षणगृह/बालगृह अमरावती  
या संस्थेच्या इमारत भाडे  
प्रस्तावास मान्यता देणेबाबत.

महाराष्ट्र शासन  
महिला व बाल विकास विभाग  
शासन निर्णय क्रमांक: बालगृ-२०२०/प्र.क्र.७७/का-८  
नवीन प्रशासन भवन, ३ रा मजला,  
मादाम कामा मार्ग, हुतात्मा राजगुरु चौक,  
मंत्रालय, मुंबई - ४०० ०३२.  
दिनांक- १८ नोव्हेंबर, २०२२

**वाचा:-**

१. वित्तीय अधिकार नियम पुस्तिका, १९७८
२. महाराष्ट्र आकस्मिक खर्च नियम-१९६५
३. उपआयुक्त (बाल विकास), महिला व बाल विकास आयुक्तालय, पुणे यांचे पत्र क्र.मबाविआ/बावि/का-८/शामुलींचेनिअ/भाडेवाढ/मंजूरी/२०२२-२३/६१०९/पुणे दि.१७/१०/२०२२

**प्रस्तावना-**

महाराष्ट्र शासन, वित्त विभाग, शासन निर्णय क्र. विअप्र-२०१३/प्र.क्र.३०/२०१३/विनियम/भाग २ दिनांक १७/०२/२०१५ मधील वित्तीय अधिकार नियम पुस्तिका, १९७८, भाग-पहिला, उप विभाग-एक अ.क्र.१०, मुंबई वित्तीय नियम १९५९ अंतर्गत प्रदान वित्तीय अधिकार आणि महाराष्ट्र आकस्मिक खर्च नियम-१९६५ मधील नियम १४७ (ख) खालील टीप-१ अन्वये मुंबई, नवी मुंबई, ठाणे, पुणे, पिंपरी चिंचवड, नागपूर, औरंगाबाद येथील इमारती वगळता, अन्य प्रदेशातील प्रत्येक कार्यालयीन इमारतीसाठी प्रति महा रु. ५०,०००/- पर्यंत भाडे मंजूरीचे अधिकार विभाग प्रमुख यांना आहेत व त्यावरील भाडे मंजूरीचे पूर्ण अधिकार प्रशासनिक विभागास आहेत. त्या अनुषंगाने अधिक्षक, शासकीय मुलींचे निरीक्षणगृह/बालगृह अमरावती कार्यालयाच्या सार्वजनिक बांधकाम विभाग अमरावती यांनी निश्चित केलेल्या इमारत भाड्यास प्रशासकीय मान्यता देण्याची बाब शासनाच्या विचाराधीन होती.

**शासन निर्णय:-**

शासकीय मुलींचे निरीक्षणगृह व बालगृह, अमरावती या संस्थेसाठी श्रीमती संगिता राजगोपाल जाजू रा. देसाई लेआऊट अमरावती यांच्या मालकीच्या गाडगेनगर अमरावती महानगरपालिका वार्ड क्र.५६ नवीन वार्ड क्र. १३, मालमत्ता क्र.१७१७/७ व १७१७/७/८१ येथील एकुण २९४.९८ चौ. मी. बांधकाम क्षेत्रफळावरील मनकर्णा ही इमारत प्रतिमहा रु.७०,७८०/- इतक्या भाडे तत्वावर दि.०१/०४/२०२१ ते ३१/३/२०२४ या तीन वर्षांच्या कालावधीपर्यंत घेण्यास या आदेशान्वये शासन मंजूरी देण्यात येत आहे.

२. सदर इमारतीच्या भाडेपोटी आवश्यक असणारा निधी आयुक्त, महिला व बाल विकास आयुक्तालय, पुणे यांचेस्तरावरून संबंधित अधिक्षक, शासकीय मुलींचे निरीक्षणगृह/बालगृह अमरावती यांना तात्काळ उपलब्ध करून द्यावा.

३. या प्रयोजनासाठी होणारा खर्च मिशन वात्सल्य योजनेंतर्गत बालगृह/निरिक्षणगृहाकरीता व बाल कल्याण समितीच्या कार्यालयाच्या भाड्यापोटी प्राप्त होणाऱ्या अनुदानातून प्रतिमहा मंजूर दरानुसार व उर्वरीत रक्कम मागणी क्र.एक्स, २२३५, सामाजिक सुरक्षा व कल्याण, १०२, बाल कल्याण, (०१) बालक समृद्धी योजना (०१)(०४) बाल न्याय अधिनियमान्वये शासन प्रमाणित गृहे व सुधारगृहे यांचे परिरक्षण करणे (अनिवार्य) (२२३५ ३०३२) या लेखाशिर्षांतर्गत १४, भाडेपट्टी व कर या बाबी अंतर्गत अर्थसंकल्पीत निधीतून उपलब्ध करून देण्यात यावा.

४. या संदर्भात अधिक्षक, शासकीय मुलींचे निरीक्षणगृह/बालगृह अमरावती यांना आहरण व संवितरण अधिकारी म्हणून घोषित करण्यात येत असून, त्यांनी सदरचा खर्च नियमानुसार होईल याची दक्षता घ्यावी.

५. सदर शासन निर्णय, वित्त विभाग शासन निर्णय, क्र. विअप्र-२०१३ /प्र.क्र.३० / २०१३/ विनियम/ भाग २ दिनांक १७/०२/२०१५ मधील वित्तीय अधिकार नियम पुस्तिका, १९७८, भाग-पहिला, उप विभाग-एक अ.क्र.१०, मुंबई वित्तीय नियम १९५९ अंतर्गत प्रदान वित्तीय अधिकार आणि महाराष्ट्र आकस्मिक खर्च नियम-१९६५ मधील नियम १४७ (ख) खालील टीप-१ अन्वये प्रशासकीय विभागास प्रदान करण्यात आलेल्या अधिकारानुसार निर्गमित करण्यात येत आहे.

६. सदर शासन निर्णय शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध असून त्याचा सांगणक सांकेतांक २०२२१११८१६४२३१४७३० असा आहे. हा शासन शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(डॉ. निलेश ज. पाटील)  
कक्ष अधिकारी, महाराष्ट्र शासन

प्रत

१. मा. मंत्री, महिला व बाल विकास यांचे खाजगी सचिव, मंत्रालय, मुंबई.
२. मा.राज्यमंत्री, महिला व बाल विकास यांचे खाजगी सचिव, मंत्रालय, मुंबई.
३. सचिव, महिला व बाल विकास विभाग यांचे वरिष्ठ स्वीय सहायक, मंत्रालय, मुंबई.
४. आयुक्त, महिला व बाल विकास आयुक्तालय, पुणे
५. महालेखापाल १ व २ (लेखा अनुज्ञेयता)/लेखा परिक्षा, मुंबई/नागपूर.
६. सर्व विभागीय उपआयुक्त, महिला व बाल विकास.
७. अधिदान व लेखा अधिकारी, मुंबई.
८. निवासी लेखा परिक्षा, अधिकारी, मुंबई.
९. वरिष्ठ कोषागार अधिकारी, पुणे.
१०. जिल्हा महिला व बाल विकास अधिकारी, अमरावती.
११. अधिक्षक, शासकीय मुलींचे निरीक्षणगृह, अमरावती.
१२. महिला व बाल विकास विभाग, कार्यासन ४ (अर्थसंकल्प), मंत्रालय, मुंबई.
१३. सर्व अधिकारी/कार्यासने/ महिला व बाल विकास विभाग, मंत्रालय, मुंबई.
१४. निवडनस्ती (का.८)